

# באריכות



מאמענטאלע  
נייעס  
פון נטרווא

True Torah Jews • 183 Wilson Street, suite 162 • Brooklyn NY 11211 • Tel: (718) 841-7053 • Fax: (718) 504-4513 • www.truetorahjews.com

## עמוירדזשענסי ווענדונג:

# הב"ד צינדט אן שנאת ישראל און התגרות באומות ביי איצטיגע דעמאנסטראציע נטרווא זוכט הילף זאפארט אפצושלאגן שרעקליכער הילול השם און סכנה ה"י

אין אזא צייט, ווען די פרומע עקסטרעמיסטן צינדט אונטער דעם באדן ה"י, דארפן מיר נעמען זאפארטיגע שריט צו פארלעשן די שריפה פון האס איידער עס פארשפרייט זיך. עס איז קריטיש וויכטיג שוין אפצושלאגן זייער איינפלוס, און מודיע זיין פאר די אומות העולם און פאר די רעגירונג פירער אז זיי פארטרעטן נישט דעם פרומען אידענטום.

דורך רעקלאמעס אין די ראדיא אין די וואשינגטאן די.סי. מידיא מארקעט, וועט מען אי"ה באווייזן אפצושטעלן די שאַנדס און האס וואָס זיי זיינען אָן, ווייל דאָס וועט געהערט ווערן דורך די רעגירונג באַאָמטע אין די הויפט-שטאָט און זשורנאליסטן וועלכע דעקן וואַשינגטאָן, און אזוי אַרום וועט עס אי"ה זיי אויך עפענען די אויגן אַז די עטליכע באַסעס פון קראָונהייטס שפּיגלען ווייט נישט אַפּ די מיינונג פונעם ריזיגן ערליכן אידענטום אין אַמעריקע.

**עס פעלט אויס \$10,000 צו קענען אָנהייבן די קאַמפּיין, און דאָס מוז זאפארט געשאפן ווערן, ווייל אַנדערש וועלן עס די מידיא סטאַנציעס נישט אָננעמען.**

**טייערע ברודער: אם החרש תחרישו כעת הזאת? קענען מיר פארשטימט ווערן צוליב אַ מאַנגל אין געלט, און לאָזן די וואַנזיניגע פרומע ציונים רעדן אין אונזער נאָמען!?**

**די פרייז פון לויפן די רעקלאַמע פאַר איין מינוט איז \$550. נטרווא רופט אידן וואָס האָבן אַ געפיל למען השם, למען כבוד תורתו ולמען עמו זאָלן שוין אַריינרופן אין אַפּיס, אויף #1 718.873.0005, מנדב צו זיין אַ מינוט, אַדער אַ טייל דערפון צו קענען דורכפירן די קאַמפּיין. איר קענט אַריינרופן מיט אַ קרעדיט קאַרד צו געבן אייער נדבה.**

**געדענקט! יש קונה עולמו בשעה אחת.**

**לייגט עס נישט אָפּ.** אין אייער הילף איז געוואָנדן צי מ'וועט קענען אַפּשרייען דעם הילול ה', התגרות באומות און שנאת ישראל וואָס זיי זיינען אָן.

עס איז זיכער אַז דער זכות פון זיך אַנשטרענגן למען כבוד שמו יתברך תורתו הקדושה, ולמען עמו, וועט אייך דער זכות ביישטיין זוכה צו זיין צו חיי אריכי ומזוני ריחיי וסייעתא דשמיא, לנו ולכל ישראל אמן.

די ניו יאָרק טיימס האָט נעכטן, זונטאָג, געהאַט אַ לייט-אַרטיקל אונטער'ן קעפל "איזראַעל'ס שרעק, עמלק'ס אַרסענאַל." עס שילדערט דאָרט נתניה'ס האַרטנעקיגקייט און דראָאונגען קעגן איראַן, קומט פון דעם וואָס ער זעט איראַן ווי עמלק. די באַשרייבונג האָט דורכגעשיקט אַ שוידער, אַז אַזאַ פּרעסטיזשפּולע צייטונג זאָל צושרייבן די עקסטרעמיזם פון איזראַעל'ס העכסטע פירער - טראַץ וואָס זיי זענען פרייע - צו די תורה, וואָס זיי האַלטן נישט. דאָס איז אַבער ליידער דער פאַקט, אַז איזראַעל'ס האַרטע ליניע ווערט היינט געזען ווי עס שטאַמט פון די רעליגיעזע און רעליגיע.

**אַט דער אימעזש - וואָס ברענגט אַ געפערליכער הילול שם שמים, און אַ געפאַר אויף ערליכע אידן - איז עלול פיל שטערקער איינגעגעסן צו ווערן ווען אין די געדאַנקן פון די אַמעריקאַנער פאַלק, ווען מען זען אין די מידיא בילדער ווי אידן מיט בערד דעמאָנסטרירן פאַרנט פון ווייסן הויז בעת דער פרעזידענט טרעפט זיך מיט איזראַעל'ס פירער.**

אין נייעס באַריכטן וועגן די דעמאָנסטראַציע, ווערט באַטאַנט אַז דער ליבאַוויטשער רבי איז געווען אַ הייסער שטיצער פון "ארוץ ישראל השלימה, קעגנשטעלנדיג זיך אפילו דיסקוסיעס פון לאַנד קאַמפּראַמיסן מיט אויסערליכע לענדער."

לויט אַ באַריכט האָבן די דעמאָנסטראַנטן מורא געהאַט אַז נתניה וועט זיך אונטערגעבן צו אַבאַמאַ און אויסערן מיניסטאַרשע קלינטאָן, און געבן אַ סטעיטמענט וואָס די אַמעריקאַנער אַדמיניסטראַציע וועט קענען אויסטייטשן אַלס דערגרייכונג אַז ער ווערט ווייכער (דאָס האָט דער צינישער נתניה-טאַקע געטאַן, עבנדיג אַ לישנא המשתמעת לתרי אפינו). זיי ווילן שטיצן דעם פרעמיער אַז ער זאָל זיך נישט מוזן אונטערברעכן די געפערליכע דרוק פון אַבאַמאַ און קלינטאָן.

אַזאַ סאַרט סטעיטמענט, אַז אַמעריקאַנער אידן לאָזן זיך אַרויס דעמאָנסטרירן קעגן די אייגענע רעגירונג פירער, כדי האַרטער צו מאַכן אַן אויסלענדישן פירער ער זאָל זיי נישט דאַרפן צוהערן, ווידערהוילט אויך דאָס וואָס אַנטיסעמיטן שרייען אַלץ אַז אידן זענען נישט קיין געטרייע בירגער, נאָר זייער עיקר געטריישאַפט איז צו מדינת ישראל, אפילו ווען ס'איז קעגן זייער אייגענע לאַנד'ס אינטערעסן. דאָס קען אַריינפירן שטאַף פאַר די שונאי ישראל, און אויסשטעלן אַמעריקאַנער אידן צו אַנגרייפן פון אַנגעהעצטע מוסלמענער ה"י, און צו ווערן פאַרהאַסט דורך די גאַנצע באַפעלקערונג ה"י.

וואַשינגטאָן - מיט אַנגסט נעמען ערליכע אידן אויף די נייעס אַז באַסעס זענען היינט אַרויסגעפאַרן פון קראָונהייטס קיין וואַשינגטאָן, צו פּראָטעסטירן פאַרנט פון ווייסן הויז אין די צייט וואָס פרעזידענט אַבאַמאַ האַלט אַפּ אַ באַגעגעניש מיטן איזראַעלישן פרעמיער ביבי נתניה. אין די צייט וואָס די גאַנצע וועלט מידיא איז פאַרנומען אַז נתניה איז אַן עקסטרעמיסט, און ער וויל נישט נאָכגעבן, שרייען די פרומע אידן אַז זיי זענען נאָך האַרטער ווי אים, און ווילן זיכער מאַכן אַז ער דיסקוטירט אפילו נישט מעגליכע שלום פלענער צו באַראַויגן דעם קאַנפליקט אינעם מיטל מזרח. דאָס פאַרשטרעקערט ליידער דעם אימעזש אַז ערליכע אידן זענען די גרעסטע שטערונגען פאַר שלום איבער די וועלט, וכדי בזיון וקצף.

**נטרווא אַרבעט אויף אַ רעקלאַמע וואָס מ'זאָל נאָך היינט לופטערן אויף וואַשינגטאָן'ס ראַדיאָ כוואַליעס, קלאָר צו שטעלן אַז זיי פאַרטרעטן נישט ערליכע אידן, אַבער דאָס קען דורכגעפירט ווערן נאָר אויב מ'קען זאפארט צוזאַמענשטעלן צען טויזנט דאָלאַר צו באַצאָלן די אַנאַנסן.**

**איין מינוט צו לאָזן לויפן די רעקלאַמע וועט קאָסטן \$550, און כדי עס זאָל האָבן דעם ריכטיגן רושם און עס זאָל אַנקומען ענוג ווייט מוז מען עס לאָזן גיין פילע מאָל איבער'ן טאַג.**

אין די וועלט פרעסע איז די מיטינג צווישן אַבאַמאַ און נתניה געשילדערט געוואָרן אַז די צוויי זענען נישט אויב-אויף-אויב, און אַמעריקע מיט איזראַעל האָבן איצט ערנסטע אונטערשיידן, נאָך וואָס איזראַעל האָט ערוויילט אַן עקסטרעמען פרעמיער, און פרעזידענט אַבאַמאַ זוכט מער שלום און אַ פאַלעסטינער שטאַט ווי בוש. עס איז אויך אונטערגעשטראַכן געוואָרן אַז אין זייער פרעסע קאַנפערענץ נאָך זייער באַגעגעניש, האָט אַבאַמאַ נישט דערמאָנט קיין פאַלעסטינער 'שטאַט', און האָט בלויז גערעדט פון זיי געבן זעלבסט-הערשאַפט. אין דיפלאַמאַטישע קאָרידאָרן איז דאָס אַרויסלאָזן דעם וואָרט 'שטאַט' אויסגעטייטשט געוואָרן אַז איזראַעל איז נישט גרייט אויף אַ צוויי-לענדער לעזונג, וואָס די גאַנצע וועלט אַנערקענט שוין - און אויך דער האַרטער פרעזידענט בוש האָט אַזוי געהאַלטן - אַז דער איינציגסטער וועג פאַר שלום איז צו געבן אַ לאַנד פאַר די פאַלעסטינער.